

मुख्यमंत्री सोमवार को अतिवृष्टि वाले जिलों की समीक्षा बैठक लेंगे

प्रभारी मंत्रियों व सचिवों की रिपोर्ट पर विचार कर राहत की कार्ययोजना तय होगी

जयपुर, 07 सितंबर। प्रदेश में हाल ही में हुई अतिवृष्टि से प्रभावित जिलों में आमजन को हुए नुकसान की गंभीरता को देखते हुए मुख्यमंत्री भजनलाल शर्मा सोमवार को मुख्यमंत्री कार्यालय में सभी जिला प्रभारी मंत्रियों एवं जिला प्रभारी सचिवों के साथ उच्चस्तरीय समीक्षा बैठक करेंगे।

मुख्यमंत्री इस अहम बैठक में धरातल की स्थिति का सीधा फ़ीडबैक लेंगे। बैठक में अतिवृष्टि से प्रभावित जिलों की स्थिति का आकलन किया जाएगा तथा प्रभावित लोगों को राहत के लिए कार्ययोजना तय होगी।

उल्लेखनीय है कि मुख्यमंत्री भजन लाल शर्मा के निर्देश पर गत तीन दिनों की अवधि में सभी जिला प्रभारी मंत्रियों और सचिवों ने अपने-अपने प्रभार के जिलों का दो दिवसीय दौरा



मुख्यमंत्री भजनलाल शर्मा

कर अतिवृष्टि से उत्पन्न परिस्थितियों का जायजा लिया है और प्रभावित क्षेत्रों की वास्तविक स्थिति का आकलन कर अपनी रिपोर्ट तैयार की

दिल्ली भाजपा ने 52 ट्क राहत सामग्री पंजाब भेजी

प्रदेश कार्यालय से ट्रक रवाना करते समय दिल्ली सरकार के सभी मंत्री व सभी पार्टी पदाधिकारी मौजूद थे

नयी दिल्ली, 07 सितंबर। दिल्ली प्रदेश भारतीय जनता पार्टी (भाजपा) ने रविवार को पंजाब के बाढ़ पीड़ितों के लिए राहत सामग्री रवाना की।

दिल्ली की मुख्यमंत्री रेखा गुप्ता और दिल्ली भाजपा प्रदेश अध्यक्ष वीरेंद्र सचदेवा ने पंजाब बाढ़ पीड़ितों के लिए राहत सामग्री ले जा रहे 52 ट्रकों को पार्टी प्रदेश कार्यालय से हरी झंडी दिखाकर रवाना किया। इस मौके पर दिल्ली सरकार के सभी मंत्री और पार्टी के तमाम पदाधिकारी मौजूद थे।

पंजाब के जालंधर के लिए रवाना हुए ट्रकों पर बाढ़ पीड़ितों के दैनिक इस्तेमाल में आने वाली सामग्री, जैसे चारपाइयां, रसोई घर में इस्तेमाल होने वाली सामग्री, कंबल, मच्छर दानी और दवाइयां थीं। पहले ये ट्रक जालंधर जाएंगे और फिर वहां से भाजपा कार्यकर्ता बाढ़ ग्रस्त विभिन्न इलाकों में जरूरतमंद लोगों तक पहुंचाएंगे।

इस मौके पर दिल्ली सरकार के पर्यावरण मंत्री मनजिंदर सिंह सिरसा ने कहा कि पंजाब इस समय मुसीबत में है। बाढ़ के कारण फसलें बर्बाद हो गई हैं। कई गांवों में भारी तबाही मची है। ऐसे समय प्रधानमंत्री नरेंद्र मोदी

■ जालंधर भेजे गये ट्रकों में दैनिक इस्तेमाल में आने वाली सामग्री, रसोई घर में काम आने वाली सामग्री, कंबल, मच्छरदानी व दवाइयां भेजी गई हैं।

राज्य की स्थिति पर नजर बनाए हुए हैं। उन्होंने पंजाब के हालात का जायजा लेने के लिए केंद्रीय कृषि मंत्री शिवराज सिंह चौहान को वहां भेजा था। केंद्रीय गृहमंत्री अमित शाह भी लगातार पंजाब की स्थिति की जानकारी ले रहे हैं।

सचदेवा ने कहा, मुख्यमंत्री के कल पंजाब के मुख्यमंत्री भगवंत मान से बात कर हालात की जानकारी ली थी तथा बाढ़ पीढ़ि तों की सहायता के लिए मुख्यमंत्री राहत कोष में पांच करोड़ रुपये की राशि दी थी।

प्रदेश अध्यक्ष ने कहा कि पंजाब के हालात के मद्देनजर दिल्ली भाजपा ने वहां दैनिक इस्तेमाल में आने वाली सामग्री को भेजने का निर्णय लिया। आज 52 ट्रक इन सामानों को लेकर रवाना हो रहे हैं। हम आने वाले दिनों में बाढ़ पीड़ितों की मदद के लिए और सामान भेजेंगे।

मुख्यमंत्री ने कहा हम एक ही परिवार हैं, और जब पंजाब संकट में है तो दिल्ली उसका दर्द बाँटने के लिए उसके साथ खड़ी है। सभी मंत्रियों,

सचिन पायलट ने सांवलिया सेठ मंदिर में जन्मदिन मनाया

हजारों कार्यकर्ता बधाई देने आये, पायलट ने ड्रग्स के खिलाफ अभियान चलाने का आह्वान किया

चित्तौड़गढ़, 7 सितम्बरा सचिन पायलट ने आज अपने 48 वें जन्मदिन पर चित्तौड़गढ़ के श्री सांवलिया सेठ जी मंदिर में दर्शन कर पूजा-अर्चना की तथा देश एवं प्रदेश की सुख समृद्धि और खुशहाली की कामना की। श्री सांवलिया सेठ जी मंदिर प्रांगण में सचिन पायलट को जन्मदिन की बधाई देने के लिए हजारों की संख्या में कार्यकर्ताओं का जनसैलाब उमड़ा।

इस मौके पर सचिन पायलट ने कार्यकर्ताओं को संबोधित करते हुए नशे की बढती प्रवृति पर चिंता जाहिर करते हुए युवाओं को नशे की गिरफ्त में आने से रोकने का आ न किया और युवाओं को “युद्ध इस के विरुद्ध” संकल्प नारा भी दिया।

सचिन पायलट ने कहा कि हमारे समाज में एक ऐसी मुश्किल समस्या है जिसका समाधान हमें करना पड़ेगा। पायलट ने कहा, जब मैं देखता हूँ कि गांव- शहर में छोटे-छोटे बच्चे 14 साल के बच्चे नशे की गिरफ्त में आ चुके हैं तो मुझे बहुत पीड़ा होती है। बच्चों को नशे की गिरफ्त से निजात दिलाने के लिए हमें दलगत राजनीति, जाति, धर्म, संप्रदाय से ऊपर उठकर लोगों को बचाना होगा।

पायलट ने कहा कि हमें अपने संसाधन लगाने पड़ेंगे, जागरूकता पैदा करनी पड़ेगी। स्कूल-कॉलेज में जाकर बच्चों को जागरूक करना होगा। अगर हम आज नहीं समझे, तो आने वाली पूरी पीढ़ी नष्ट हो जाएगी। अगर आने वाली पीढ़ी ही सही नहीं होगी, तो यह सब बेकार हो

■ सचिन पायलट ने बाढ़ पीड़ितों की सहायता के लिए एक माह का वेतन और अपनी माता, पूर्व विधायक रमा पायलट की ओर से एक माह की पेंशन देने की घोषणा की।

जाएंगे। इसलिए नशे की लत के खिलाफ देश में बड़ा अभियान चलना चाहिए।

पायलट ने अपने पिता स्व राजेश पायलट जी को भी याद करते हुए कहा कि मैंने अपने पिता से बहुत कुछ सीखा है। मेरी शिक्षा संस्कार सब अच्छे हुए हैं। इसीलिए मैं तमाम लोगों से भी अपील करता हूँ कि अपने बच्चों को अच्छी शिक्षा दो।

पायलट ने कहा कि राजस्थान के साथ ही देश के अलग-अलग राज्यों में जो अतिवृष्टि हुई है, उससे पूरे उत्तर भारत और खासकर राजस्थान में बाढ़ के हालत है। मैं उम्मीद करता हूँ कि स्थिति बहुत जल्दी सामान्य होगी। उन्होंने कहा जिनको नुकसान हुआ है, उनको सहायता मिलनी चाहिए। इसलिए मैं बाढ़ पीड़ितों की सहायता के लिए अपना एक माह का वेतन और और मेरी माता जी जो यहां मौजूद है, की भी एक माह की पेंशन बाढ़ पीड़ितों की सहायता के लिए देता हूं। आगे उन्होंने कहा कि अगर सब लोगों ने इतनी बड़ी संख्या में पहुंचकर मेरे को मान सम्मान दिया उसके लिए धन्यवाद देता हूं।

रुस का हमला: यूक्रेन के सरकारी भवन में आग लगी

कोव, 07 सितंबर। रुस के डोन हमलों के कारण यूक्रेन की राजधानी कीव में एक सरकारी इमारत में आग लग गई। अधिकारियों ने रविवार को यह जानकारी दी। प्रारंभिक जानकारी के अनुसार कीव के मेयर विटाली क्लिट्स्को ने टेलीग्राम पर लिखा कि वायु रक्षा द्वारा एक ड्रोन को मार गिराए जाने के बाद आग लगी। प्रधानमंत्री वूल्या

■ यूक्रेन की राजधानी कीव के मेयर ने कहा कि पहली बार किसी सरकारी इमारत की छत और ऊपरी मंजिलों को नुकसान पहुंचा।

रिवरीडेंको ने टेलीग्राम पर कहा, "पहली बार, किसी सरकारी इमारत उसकी छत और ऊपरी मंजिलों को नुकसान पहुंचा है।" उन्होंने आगे कहा, "बचाव दल आग बुझा रहे हैं।" राज्य आपातकालीन सेवा ने बताया कि हमलों में कम से कम दो लोग मारे गए और 18 अन्य घायल हो गए। कीव के रिवयातोशिन्स्की जिले में एक नौ मंजिला अपार्टमेंट इमारत हमलों में आंशिक रूप से नष्ट हो गई।

यमुना का पानी कॉलोनियों, बस्तियों व गांवों में घुसा

आगरा में यमुना का जलस्तर खतरे के लेवल के ऊपर पहुंचा

आगरा, 07 सितम्बर। उत्तर प्रदेश के आगरा जिले में यमुना नदी उफान पर है, वाटर वर्क्स पर नदी का जलस्तर खतरे के निशान, पांच सी मीटर को पार कर गया है।

यमुना में का पानी नदी किनारे बसी कालोनियों, बस्तियों और गांवों में घुस चुका है। इन क्षेत्रों में रहने वाले लोग ऊंचे स्थानों पर शरण ले रहे हैं। निचले इलाकों के निवासियों के लिए बाढ़ शरणालयों की स्थापना की गई है। यमुना किनारे की डेढ़ दर्जन कॉलोनियों में पानी भर गया है। जिला प्रशासन ने घाटों के निकट बैरिकेडिंग करा दी है। लोगों से नदी की तरफ नहीं जाने के लिए अनुरोध किया जा रहा है। लोगों से जरूरी दस्तावेज, खाने का कुछ सामान सहित अन्य

■ प्रशासन ने घाटों के निकट बैरिकेडिंग करके लोगों से नदी के पास नहीं जाने की अपील की।

वस्तुएं अपने पास रखने की अपील की गई है। सिंचाई विभाग द्वारा दी गई जानकारी के अनुसार, रविवार की दोपहर दो बजे तक वाटर वर्क्स पर यमुना नदी का जलस्तर बढ़ कर 500.01 फीट हो गया। इसमें बढ़ोतरी जारी है। यहां अलर्ट का लेवल 496.71 फीट, खतरे का लेवल 500 फीट और हाई फ्लड लेवल 507.74 फीट पर है।

ओडिशा में मानव हाथी संघर्ष बढ़ा

धुवनेश्वर, 07 सितंबर। ओडिशा में ईसान और हाथियों के बीच संघर्ष बढ़ ता जा रहा और जंगली इलाकों में रहने वाले ग्रामीण, हाथियों के झुंड से बचने के लिए पेड़ों की चोटी पर बने अस्थायी लकड़ी के मचाओं पर रातें बिताने के लिए मजबूर हैं।

खनन, औद्योगिकीकरण, बुनियादी ढांचा परियोजनाओं और कई मानव निर्मित हस्तक्षेपों की वजह से हाथियों के पारंपरिक आवास क्षेत्र सबसे अधिक प्रभावित हुए हैं इसलिए मानव बस्तियों में हाथियों की दखलंदाजी अब एक

■ हाथियों का आवास क्षेत्र कम हो रहा है तथा जंगली इलाकों में रहने वालों को रात को पेड़ों के ऊपर बने मचाओं पर रात बितानी पड़ रही है।

दैनिक घटना बन गयी है। 30 जिलों में से 26 जिलों में हाथियों के आवास क्षेत्र हैं जहां इन हाथियों का ग्रामीणों के साथ टकराव बढ़ रहा और आसपास के गांवों वालों की जान और संपत्ति को खतरा पैदा हो रहा। जैसे-जैसे जंगलों में शाम ढ लती है, संघर्ष क्षेत्रों में लोग सोई यों के साथ

ढाई घंटे की वर्षा से जालोर की कई कॉलोनियां जलमग्न हुईं

जालोर -आहोर व महेशपुरा मार्ग बंद, बांकली बांध, बांडी सिणधरा, वणधर में पानी पूरा भरा

जालोर, 7 सितम्बर (का.सं.)। जिलेभर में शनिवार देर शाम मूसलाधार बारिश होने से सड़कों पर तेज बहाव से पानी बहना शुरू हो गया। जवाई बांध के एक साथ आठ गेट खोलने के बाद रविवार अलसुबह सांकरना पुल के ऊपर जवाई नदी बहती नजर आई।

जालोर में रविवार सुबह तक 202 मिमी (आठ इंच), आहोर में 102 मिमी, भीनमाल में 50 मिमी, जसवंतपुरा में 56 मिमी, रानीवाड़ा 95 मिमी, सांचोर 210 मिमी, बागोड़ा में 101 मिमी, सायला में 79 मिमी, चितलवाना में 201 मिमी बारिश दर्ज की गई। जालोर शहर के तिलक द्वार, बड़ी पोल, लालपोल से पानी पूरे वेग के साथ बहता नजर आया। आहोर चौराहा से कॉलेज तिराहा तक पानी की निकासी नहीं होने से कॉलेज की दीवार धराशायी हो गई और पानी कॉलेज परिसर में घुस गया जिससे पेड़ गिर गये। साथ ही सड़क उधड़ जाने से काफी नुकसान हुआ।

■ सांकरना जवाई नदी आज सुबह पुल के ऊपर से बही, जालोर के तिलक द्वार, बड़ी पोल, लाल पोल में पानी सड़क पर तेज गति से बहा।

कॉलेज के पास सड़क का काम अधूरा होने से खड्डों में कई वाहन फंस गये। सेंट पाल स्कूल के पास की कॉलोनी, सुंदेलाव तालाब के पीछे की कॉलोनियां जलमग्न हो गई। मूसलाधार बारिश के कारण जवाईबांध में पानी की लगातार आवक होने के कारण शनिवार को एक साथ 8 गेट खोले गए जिससे जालोर की जवाई नदी पूरे उफान पर नजर आई। सांकरना जवाई नदी अलसुबह पुल के ऊपर गुजरी। जवाई बांध ओवरफ्लो होने से शाम 5 बजे तक गेट नंबर 2,4 व 10

जापान के प्रधानमंत्री ने इस्तीफा देने की इच्छा जताई

टोकियो, 07 सितंबर। जापानी प्रधानमंत्री शिगेरु इशिबा ने लिबरल डेमोक्रेटिक पार्टी (एलडीपी) को और विभाजन से बचाने के लिए इस्तीफा देने की इच्छा जताई है। राष्ट्रीय प्रसारक एनएचके ने यह जानकारी दी।

गौरतलब है कि इशिबा की गठबंधन सरकार जुलाई में हुए ऊपरी सदन के चुनाव (हाउस ऑफ काउंसलर्स) में हार गई थी। इसके लिए इशिबा ने माफी भी मांगी थी और कहा था कि वह इस्तीफा पर विचार करेंगे। फैंसला पार्टी द्वारा 8 सितंबर को राष्ट्रपति चुनाव क्ताने पर निर्णय लेने से ठीक एक दिन पहले आया है। युद्धोत्तर जापान में 1955 में अपनी स्थापना के बाद से प्रमुख राजनीतिक ताकत रही एलडीपी का अध्यक्ष लगभग हमेशा देश का प्रधानमंत्री बनता है क्योंकि पार्टी के पास संसद में सबसे ज्यादा सीटें होती हैं। अभी तक यही देखा गया है कि जब भी कोई एलडीपी अध्यक्ष इस्तीफा देता है।

■ सिरसा, 07 सितंबर। हरियाणा में सिरसा जिला प्रशासन व ग्रामीण घाघर नदी के बढ़ ते जलस्तर और तटबंधों की सुरक्षा को लेकर पूरी सतर्कता बरत रहे हैं। कुल 24 टीमों सेक्टर वाइज निरंतर निगरानी कर रही है। बुर्जकम गढ़ गांव के पास शनिवार को टूटे घाघर के तटबंध को पाटने के लिए सैकड़ों ग्रामीण जुटे हुए हैं। इस तटबंध के टूटने से हजारों एकड़ में खड़ी फसल डूब गई है।

तटबंध को मजबूत करने के लिए मिट्टी के कट्टे लगाए जा रहे हैं, साथ ही जेसीबी और पोकेलेन मशीनों की मदद से तटबंधों की मजबूती सुनिश्चित की जा रही है। बारिश के बावजूद टीमें लगातार व्यवस्थाओं को सुदृढ़ करने में जुटी हैं। टीमें ग्रामीणों के साथ लगातार संवाद बनाए हुए हैं और बिजली व्यवस्था सहित अन्य

दस लाख का ईनामी नक्सली मुठभेड़ में मारा गया

रांची, 07सितम्बर। झारखंड के पश्चिमी सिंहभूम जिले के गोडलकेरा थाना क्षेत्र के बुर्जुवा पहाड़ी पर आज सुबह सुरक्षाबलों और नक्सलियों के बीच भीषण मुठभेड़ में माओवादी का ज़ोनल कमांडर अमित हांसदा मारा गया।

पुलिस सूत्रों ने बताया कि इस मुठभेड़ में 10 लाख रुपये का इनामी भाकपा माओवादी के ज़ोनल कमांडर अमित हांसदा उर्फ अपटन को सुरक्षाबलों ने ढेर कर दिया। अमित हांसदा झारखंड के बोकारो जिले का

रहने वाला था और माओवादी संगठन में उसकी पैट काफी मजबूत मानी जाती थी। मुठभेड़ की जानकारी मिलने के बाद पुलिस और कोकरा बटालियन ने संयुक्त रूप से इलाके में सर्वे अभियान चलाया। तलाशी के दौरान अमित हांसदा का शव और एक एसएलआर राइफल समेत कई हथियार बरामद किए गए। इससे पहले नक्सलियों ने सुरक्षाबलों पर अचानक फायरिंग कर हमला किया, लेकिन सुरक्षा बलों ने जवाबी कार्रवाई करते हुए उन्हें घेर लिया।

वैष्णो देवी यात्रा स्थगित होने से स्थानीय कारोबार ठप्प हुआ

कटरा के व्यापारियों ने जबर्दस्त नुकसान के कारण ऋण माफी की मांग की

जम्मू, 07 सितंबर। जम्मू-कश्मीर के रियासी जिले में रविवार को लगातार 13वें दिन माता वैष्णो देवी यात्रा स्थगित रहने और लगभग शून्य कारोबार होने से कटरा के व्यापारिक समुदाय ने स्थानीय अर्थव्यवस्था को जबर्दस्त नुकसान होने का दावा करते हुए ऋण माफी की मांग की है।

मौसम की प्रतिकूल स्थिति एवं तीर्थयात्री मार्ग पर भूस्खलन की घटनाओं के कारण माता वैष्णो देवी तीर्थयात्री स्थगित है। उल्लेखनीय है कि 26 अगस्त को अर्धकुंवारी में इंद्रप्रस्थ भोजनालय के निकट भारी बारिश के कारण हुए भूस्खलन में 34 लोग मारे गए थे जिनमें अधिकांश तीर्थयात्री थे और कई लोग घायल हुए गए थे। होटल एवं रेस्तरां संघ कटरा के अध्यक्ष राकेश वजीर ने कहा, "श्राइन बोर्ड को यात्रा को पुनः शुरू करने और ट्रैक क्लियरेंस की वर्तमान स्थिति पर एक स्पष्ट योजना बनानी चाहिए जिससे कई दिनों से इंतजार कर रहे तीर्थयात्रियों को यात्रा की स्थिति की वास्तविक जानकारी प्राप्त हो सके।"

वजीर ने कहा, "कटरा के साथ-साथ जम्मू, सांबा और कठुआ जैसे पड़ोसी जिलों में भी व्यापार बाधित हुआ है और हमें लगभग हजार करोड़ रुपये का नुकसान हुआ है।" होटल व्यवसायी ने कहा कि घाटे की समीक्षा

■ कटरा के व्यापारियों के अनुसार लगातार यात्रा स्थगन के कारण कटरा, जम्मू, सांबा व कठुआ जिले के व्यवसायियों को करीब एक हजार करोड़ का नुकसान हुआ है।

कटरा के व्यापारियों के अनुसार लगातार यात्रा स्थगन के कारण कटरा, जम्मू, सांबा व कठुआ जिले के व्यवसायियों को करीब एक हजार करोड़ का नुकसान हुआ है।

कटरा ढाबा संघ के अध्यक्ष रोमेश डोगरा ने कहा, "इस समय कटरा शहर में व्यापार शून्य है और यात्रा स्थगित होने के कारण छोटे व्यापारियों सहित व्यापारिक समुदाय को मुश्किलों का सामना करना पड़ रहा है।" डोगरा ने रोपवे परियोजना का विरोध, महाकुंभ और पहलगाम आतंकवादी हमले जैसी घटनाओं का हवाला देते हुए कहा कि हमने इसका खामियाजा भुगता है और व्यापारी समुदायों को उचित मंच पर अपनी आवाज उठानी चाहिए। जम्मू-कश्मीर के उपराज्यपाल और माता वैष्णो देवी श्राइन बोर्ड के अध्यक्ष मनोज सिन्हा ने 26 अगस्त को हुए भूस्खलन के कारणों की जांच के लिए एक उच्च स्तरीय तीन सदस्यीय समिति का गठन किया है।

जम्मू-कश्मीर जल शक्ति विभाग के अतिरिक्त मुख्य सचिव शालीन कावरा की अध्यक्षता वाली